

नोकरी करपी बायलांक वसतीघर बांदपाखातीर मजत येवजण

ता. 1 ऑक्टोबर 2018

9 आश्विन 1940

शार तशेंच ग्रामीण वाठारांत नोकरी करपी बायलांक वसतीघराची सुविधा उपलब्ध करपाक इमारत बांदपाखातीर केंद्रीय बायलां आनी भुरगीं उदरगत मंत्रालयावतीन आर्थिक मजत येवजण रोबवपाक येता.

हया येवजणेखाला नवीन वसतीघर इमारत बांदपाक आनी नोकरी करपी बायलांखातीर आशिल्ल्या वसतीघर इमारतीचो विस्तार करपाखातीर अनुदान दितात. नोकरेक लागून आपल्या कुटुंबियांपासून पयस रावपी बायलांक सुरक्षित आनी सोयिच्या वाठारात वसतीघर सुविधा उपलब्ध करप हो हया येवजणेचो उद्देश आसा.

बायलां उदरगत महामंडळां, बायलां वित्त महामंडळां हया सारख्यो राज्य सरकारी संस्था, नगरपालिका मंडळां सयत रावतीका वा छावणी मंडळां, पंचायती राज संस्था, आप मजत गट, मान्यताप्राप्त महाविद्यालयां आनी विद्यापिठां हया येवजणेखाला आर्थिक मजत मेळोवपाक अर्ज करपाक शकता.

हया येवजणेविशीं चड म्हायती जाणून घेवपाखातीर बायलां आनी भुरगीं उदरगत संचालनालय, शिक्षण खात्याची पोरणी इमारत, 18 जून मार्ग, पणजी-403001 हांगा संपर्क करचो वा केंद्रीय बायलां आनी भुरगीं उदरगत मंत्रालयाच्या www.mha.gov.in हया संकेत थळार पळोवचे.

मा/सप/टीएसएस/जॉआ/विगां/सुसुका/2018/1603